

अनशन कर रहे जेल प्रहरियों की तबीयत बिगड़ी, अस्पताल में भर्ती

एम.जी.एच. में भर्ती कराए एक अनशनकारी का ऑक्सीजन लेवल कम होने पर उपचार किया



जोधपुर सेंट्रल जेल के बाहर जेल प्रहरियों ने प्रदर्शन किया।

जोधपुर, (कासं)। जोधपुर सेंट्रल जेल के बाहर अन्न त्याग कर आंदोलन कर रहे जेल प्रहरियों की शनिवार दोपहर को तबीयत खराब हो गई। दो प्रहरियों को तुरंत महात्मा गांधी अस्पताल पहुंचाया गया। जिनमें से एक प्रहरी का ऑक्सीजन लेवल कम आया है। चिकित्सकों ने दोनों का उपचार शुरू किया है। अस्पताल में उपचार करवा रहे प्रहरी बोलें - जब तक आंदोलन की मांगें नहीं मानी जाती, वे अनशन और

आंदोलन जारी रखेंगे।

गौरतलब है कि जोधपुर सहित पूरे प्रदेश में जेल प्रहरी वेतनमान बढ़ाने सहित अन्य मांगों को लेकर पिछले कई दिनों से आंदोलन कर रहे हैं। शुक्रवार से उन्होंने पूरे प्रदेश में मूस का बहिष्कार कर अनशन शुरू किया। शनिवार को दूसरे दिन जोधपुर सेंट्रल जेल के बाहर अनशन पर बैठे दो प्रहरियों मुकेश विश्णोई और राजूराम विश्णोई की तबीयत खराब हो गई।

जिन्हें तुरंत एंबुलेंस बुलाकर महात्मा गांधी अस्पताल में भर्ती करवाया गया। यहां मुकेश विश्णोई का ऑक्सीजन लेवल कम आया है। जिस पर चिकित्सकों ने आपातकाल में उपचार शुरू किया। इधर दूसरे दिन भी सेंट्रल जेल के बाहर धरना और अनशन जारी रहा। दो प्रहरियों की तबीयत खराब होने के बाद कुछ साथियों ने अस्पताल पहुंचाया और बाकी साथी धरना स्थल पर ही मोर्चा संभाले बैठे रहे।

मेड़ता में कर्मचारी की तबियत बिगड़ी



भूख हड़ताल पर बैठे कार्मिकों की डॉक्टर टीम ने जांच की।


मेड़ता सिटी, (निसं)। वेतन विसंगतियों को लेकर मेड़ता जेल में भूख हड़ताल पर बैठे कर्मचारियों में से एक कर्मचारी की तबियत बिगड़ गई। तबियत खराब होने पर मेडिकल टीम मौके पर पहुंची और इलाज किया।

जेलर जयसिंह ने बताया कि वेतन विसंगतियों को लेकर 9 जेल प्रहरी भूख हड़ताल पर बैठे थे। इसमें

कर्मचारी सुमन की तबियत बिगड़ी इसपर मेडिकल टीम को बुलाया गया। इसमें डॉ. रविंद्र तंवर, सुनील विश्णोई व हेमराम इनानिया ने जेल प्रहरी का चेकअप किया जिसमें महिला सुमन की तबियत खराब व शूगर लेवल कम हो गया जिसका मेडिकल टीम द्वारा इलाज कर मेड़ता राजकीय चिकित्सालय में भर्ती किया गया। बाकी 8 प्रहरी स्वस्थ है।

धौलपुर में बजरी माफियाओं के ठिकानों पर पुलिस की दबिश

10 थानों की पुलिस ने की संयुक्त कार्रवाई



पुलिस टीम ने मोरोली गांव में बजरी माफिया के ठिकानों पर दबिश दी।

धौलपुर, (निसं)। धौलपुर पुलिस ने शनिवार को 10 पुलिस थानों की टीम एवं आरएसी के जापाना कोतवाली थाना क्षेत्र के गांव मोरोली का पुरा में बजरी माफिया और बदमाशों के संबंधित ठिकानों पर दबिश की कार्रवाई को अंजाम दिया है। कार्रवाई के दौरान पुलिस ने ट्रैक्टर, बाइक समेत तीन बदमाशों को भी राउंडअप किया है।

एडिशनल एसपी बचन सिंह मीणा ने बताया पुलिस अधीक्षक धर्मेश सिंह के निर्देश में बजरी, बंदूक, बागी एवं बदमाशों की धरपकड़ के लिए विशेष अभियान चलाया जा रहा है।

करीब दो दर्जन मोटरसाइकिल और तीन ट्रैक्टर ट्रॉली किए जप्त

उन्होंने बताया शनिवार को 10 पुलिस थानों की टीम के साथ आरएसी जापाने को साथ लेकर कोतवाली थाना क्षेत्र के गांव मोरोली का पुरा में बदमाश और बजरी माफियाओं के ठिकानों पर दबिश की कार्रवाई को अंजाम दिया।

उन्होंने बताया कार्रवाई के दौरान पुलिस ने दो दर्जन बाइक, दो ट्रैक्टर एवं तीन बदमाशों को राउंडअप किया है। उन्होंने बताया अचानक की गई कार्रवाई से बजरी माफियाओं में हड़कंध मच गया।

अधिकांश बजरी माफिया पुलिस की रेड को देख फरार हो गए जिन्हें पुलिस द्वारा चिन्हित कर लिया गया है। एडिशनल एसपी ने बताया बदमाश और माफियाओं के खिलाफ पुलिस का धरपकड़ अभियान लगातार जारी रहेगा। जन्तुसुधा वाहन एवं राउंडअप किए गए बदमाशों के खिलाफ पुलिस ने कानूनी कार्रवाई शुरू कर दी है।

यूनिटी फ्लेम रन धौलपुर से रवाना

धौलपुर, (निसं)। कर्नल के.एस. बघवार सेना पदक वीरता, कर्नल डी.एस. मलिक और कर्नल ए.एन. झा 3000 किलोमीटर की दौड़ यूनिटी फ्लेम रन का 55 दिन का सफर तय कर के पिछले दिन धौलपुर में पहुंची। कर्नल के. एस. बघवार अपनी इस दौड़ के 55 दिन के सफर में 2750 किलोमीटर का सफर पूर्ण कर चुके हैं। आज इस यूनिटी फ्लेम रन को धौलपुर से रवाना किया गया।

कोटा ग्रुप हेडक्वार्टर के ग्रुप कमान्डर कर्नल महेन्द्र सिंह, 6 राज इंद्र कम्पनी एनसीसी भरतपुर के कमांडिंग ऑफिसर कर्नल जे.आर.दत्त राय, 3 राज आटलरी बटालियन एनसीसी भरतपुर के कमांडिंग ऑफिसर कर्नल वी.एन. झा और पं. उमा दत्त पब्लिक स्कूल धौलपुर के प्राचार्य डॉ



तीन हजार किलोमीटर की दौड़ पूरी कर धौलपुर पहुंची यूनिटी फ्लेम रन टीम को रवाना किया।

पंकज वाशिष्ठ व थर्ड ऑफिसर राशिद खान ने एकता की प्रतीक मशाल को कर्नल के. एस. बघवार के हाथ में सौंपकर और यूनिटी फ्लेम रन को हरी

झांडी दिखाकर धौलपुर से रवाना किया। 6 राज एनसीसी भरतपुर के सभी अधिकारी व पी.आई. स्टाफ व पं. उमा दत्त पब्लिक स्कूल के एनसीसी कैडेट्स

ने कर्नल के.एस. बघवार के साथ-साथ दौड़कर उन्हें धौलपुर से विदा किया। कर्नल के.एस. बघवार ने सभी का आभार व्यक्त किया।

घातक हो सकता रेलवे लाइन के आस-पास पतंग उड़ाना

कोटा, (निसं)। कोटा मंडल के क्षेत्राधिकार में फैली हुई रेलवे लाईन, पूरी तरह विद्युतीकृत है। विद्युतीकृत रेलवे लाइनों के ऊपर 25000 वोल्ट के ओवर हेड तार लगे हुए हैं। यह देखा गया है कि मकर संक्रांति पर्व के अवसर पर बड़ी संख्या में पतंग उड़ाई जाती हैं।

पतंग उड़ाने के लिए मेटेलिक धागे का उपयोग किया जाता है, जिसके कारण 25000 वोल्ट के तारों के आस-पास पतंग उड़ाना जान लेवा साबित हो सकता है। आम लोगों से अपील है कि सावधानी बरते तथा रेलवे लाइनों से पर्याप्त दूर रहकर पतंग उड़ाएं तथा त्योंहार के दौरान किसी प्रकार की अप्रिय घटना से दूर रहें।

चंडीगढ़, दिल्ली, हरियाणा व एमपी पहुंचे अंतिम चार में

राष्ट्रीय जूनियर हैंडबॉल प्रतियोगिता



मिर्धा पार्क में जूनियर हैंडबॉल प्रतियोगिता में प्रदर्शन करती छात्राएं।

डीडवाना, (निसं)। स्थानीय मिर्धा पार्क में चल रही 44वीं राष्ट्रीय जूनियर हैंडबॉल प्रतियोगिता के शनिवार अंतिम आठ के खेले गए मुकाबलों में चंडीगढ़, हरियाणा, दिल्ली व मध्यप्रदेश ने अंतिम चार में प्रवेश कर लिया है। आयोजन समिति के डॉ. सोहन चौधरी ने बताया कि चंडीगढ़ ने पंजाब को 20-15 से, मध्यप्रदेश ने महाराष्ट्र को 18-08 से, दिल्ली ने तमिलनाडु को 25-13 से व हरियाणा ने हिमाचल को 20-10 से हराकर सेमी फाइनल मुकाबलों में प्रवेश कर लिया है। इसके साथ ही अंतिम आठ में हारी हुई टीमों के बीच पांचवे से आठवें स्थान के लिए मुकाबले हुए।

क्वार्टर फाइनल मुकाबलों के

दौरान खिलाड़ियों के बीच पहुंचे अर्थात् सुरेश कुमार सैनी ने कहा कि बेटियों को बंदियों से आजाद कर दो ताकि खुले आसमान में निश्चिंत होकर परवाज कर सके। उन्होंने कहा कि देश भर से पांच सौ से ज्यादा खिलाड़ियों ने डीडवाना की जमीन पर जिस कौशल का परिचय दिया वो निरंदेश यहाँ की बेटियों को आगे बढ़ ने में मदद करेगा। युवा नेता सुरेश विमान ने कहा कि खेल क्षेत्र का चयन कर उसमें स्वयं को स्थापित करना कोई इन बेटियों से सीखे। बैकस प्रकाश अग्रवाल ने कहा कि समाज की बदली सोच का परिणाम इस मैदान में देखने को मिल रहा है हम बदल रहे हैं यह अच्छी बात है। उन्होंने कहा कि देश भर

की बेटियाँ मैदान में है मतलब साफ है अब समय बेटियों का है।

इस अवसर पर जवाहर लाल चौधरी, गजेंद्र भाटी, सुगना राम, पूर्व विधायक भंवर राम सुपका ने भी संबोधित किया। स्वागत समिति के डॉ. बजरंग सिंह राठौड़ ने बताया कि फाइनल मुकाबले रविवार को प्रातः 11 बजे खेले जाएंगे जिसमें साहिब्य अकादमी सदस्य तसमिम खान ओलम्पिक संघ सचिव अरुण सारस्वत, राजस्थान कब्बडी संघ अध्यक्ष तेजस्वी अर्थात् होंगे। एचएफआई के महेश हुड्डा ने बताया कि प्रतियोगिता बेहतर तरीके से सम्पन्न होने जा रही है इसके लिए डीडवाना की जनता व आयोजन समिति धन्यवाद की पात्र है।

बाल संरक्षण आयोग ने भरा संकल्प पत्र

जोधपुर, (कासं)। राजस्थान राज्य बाल संरक्षण आयोग की अध्यक्ष संगीता बेनीवाल ने अपने जोधपुर प्रवास के दौरान जोधपुर के रावण का चबूतरा मैदान में चल रहे पश्चिमी राजस्थान उद्योग उत्सव में सामाजिक संगठन सत्यमेव जयते सिटीजन सोसाइटी की ओर से भरवाए जा रहे जनहित के संकल्प पत्र को भरने के साथ आमजन से बाल शिक्षावृत्ति और बाल श्रम रोकने का

आहवान किया। सोसायटी की अध्यक्ष विमला ने बताया कि राजस्थान में बच्चों के बेहतर से बेहतर विकास करने से लेकर बाल शिक्षावृत्ति और बाल श्रम रोकने की कोशिशों में जुटी बाल संरक्षण आयोग की अध्यक्ष संगीता की प्रेरणा से ही सत्यमेव जयते सिटीजन सोसाइटी की टीम ने 300 बच्चों को बाल श्रम और बाल शिक्षावृत्ति से छुटकारा दिलाकर शिक्षा से जोड़ने का काम किया है।

लाँ एंड ऑर्डर के मुद्दे पर घेरा सरकार को

जोधपुर, (कासं)। स्थानीय सांसद और केंद्रीय जलशक्ति मंत्री गजेंद्र सिंह शेखावत ने राजस्थान की विगड़ती कानून-व्यवस्था को लेकर राज्य सरकार पर हमला बोला। उन्होंने कहा कि जिस तरह से कानून-व्यवस्था की स्थिति है। दिन-दहाड़े लूट की घटनाएं हो रही हैं। लूटें पकड़े नहीं जा रहे हैं। इससे समाज में दहशत का माहौल है। इस सबका खासियाना आने वाले चुनाव में कांग्रेस सरकार को भुगतान पड़ेगा।

शनिवार को अपने निवास पर शेखावत ने अनौपचारिक बातचीत में कहा कि अभी जन आक्रोश यात्राओं के तहत राजस्थान के लगभग सभी क्षेत्रों में जाने का अवसर मिला। केंद्र सरकार की योजनाओं को लागू करने में राजस्थान पिछड़ रहा है। चाहे प्रधानमंत्री आवास योजना हो या जल जीवन मिशन हो, इसके कारण जनता के मन में भारी आक्रोश है। यह जन आक्रोश यात्रा में भी सामने आया और सामान्य जनसुनवाई में भी देखने को

मिल रहा है। केंद्रीय मंत्री ने कहा कि जिस तरह से राजस्थान में कानून-व्यवस्था की स्थिति है। उससे जुड़ी हुई बहुत सारी समस्याएं आती हैं। दिन-दहाड़े लूट की घटनाएं हो रही हैं। एक-एक महीने तक कोई कार्रवाई नहीं होती है। लूटें पकड़े नहीं जा रहे हैं। इससे समाज में दहशत का माहौल है। उन्होंने कहा कि निश्चित ही इस सबका खासियाना आने वाले समय और आने वाले चुनाव में कांग्रेस की सरकार को भुगतान पड़ेगा।

मंत्री परसादी की समझाइश के बाद धरना, प्रदर्शन समाप्त



कृषि मंडी गेट के बाहर धरने पर बैठे व्यापारियों से समझाइश वार्ता करते चिकित्सा मंत्री मीणा।

मंडावरी, (निसं)। चिकित्सा एवं स्वास्थ्य मंत्री परसादी लाल मीणा शनिवार को मंडी व्यापारी सेवा समिति द्वारा मंडी में तेरह दुकानों में हुई चोरी की वारदात के विरोध में विगत तीन दिनों से किए जा रहे धरना प्रदर्शन स्थल पर पहुंचे। जहां चिकित्सा मंत्री मीणा द्वारा व्यापारियों के प्रतिनिधि मंडल से समझाइश वार्ता करने के बाद चिकित्सा मंत्री द्वारा दिए गए आश्वासन पर मंडी व्यापारियों द्वारा किए जा रहे धरना प्रदर्शन को समाप्त कर दिया गया। इस

दौरान व्यापारियों ने करीब डेढ़ किलोमीटर दूर स्थित बैंक से नगदी लाने ले जाने के दौरान कोई अप्रिय वारदात होने की भी गुंजाइश बताई। व्यापारियों की मांग पर मंत्री मीणा ने कहा कि जल्द ही मंडी परिसर में अर्बन कोर्पोरेटिव बैंक की शाखा एक माह में खुलवा दी जाएगी एवं मंडी परिसर की दुकानों में हुई चोरी की वारदात का खुलासा भी जल्द करा दिया जाएगा। साथ ही मंडी सुरक्षा में प्रशिक्षित एवं दक्ष गाइडों को भी लगवाया जाएगा।

मंडी व्यापारियों द्वारा मंत्री मीणा को अवगत कराते हुए बताया गया मंडी में गाड़ होने के बाद भी चोरी की घटना हुई है। ऐसे में गलत कार्यों को प्रोत्साहित करने वाले मंडी कार्मिकों पर भी जांच कर कार्रवाई होनी चाहिए। समझाइश वार्ता के दौरान मंडी अध्यक्ष गिरिराज महारिया सत्यनारायण चौधरी भी सौराठरा मित्तल सतीश दीधरी रमेश पटवारी मुकेश चौधरी रामचरण भगत विमल बोरोदी मनोज बजाज आदि कई मंडी व्यापारी मौजूद रहे।

अवैध बजरी डंपरों के खिलाफ प्रदर्शन

जोधपुर, (कासं)। जोधपुर शहर में अवैध बजरी से भरे डंपर दनदना दौड़ रहे हैं। पुलिस के बेरिडेक को तोड़ने के साथ लोगों की जान भी जोखिम में डाल रहे हैं। शनिवार को सुबह कुछ ऐसा ही नजारा देखा गया। दनदनाते आए एक बजरी डंपर चालक ने ना सिर्फ लोगों की जान को जोखिम में डाला बल्कि पुलिस के सामने ही अवैध बजरी से भरा डंपर खाली कर भाग गए गुस्साएं लोगों ने रास्ता जाम कर प्रदर्शन किया। बाद में पुलिस ने लोगों से समझाइश कर रास्ता खुलवाया। शहर के शिकारगढ़ व डिगाड़ी इलाके में तेज भागते बजरी के डंपरों का कहर देखने को मिल रहा है। शिकारगढ़ से डिगाड़ी की तरफ आ रहा तेज डंपर को जब पुलिस ने रुकवाने की कोशिश की तो कई बिजली के तारों को तोड़ते हुए भाग गया, जिससे लोगों में रोष व्यक्त हो गया और लोगों ने प्रदर्शन किया।

स्थानीय लोगों का कहना था कि इस इलाके में पूरे दिन बजरी के डंपर भागते रहते हैं। जिसके चलते आए दिन हादसे देखने को मिलते हैं। वे चाहते हैं कि पुलिस दिन में बड़े वाहनों के प्रवेश पर इस इलाके में रोक लगाए ताकि यह हादसे नहीं हो। कुछ दिनों पूर्व भी इस इलाके में एक बच्चे को डंपर ने कुचल दिया था। उस डंपर का अब तक कोई पता नहीं चला है। लोगों का कहना था कि उन्होंने इस मामले को लेकर आला अधिकारियों को कई बार अवगत करवाया, लेकिन अब तक कोई कार्यवाही नहीं हुई।

‘चंबल का पानी नहरों से नहीं आया तो किसानों के लिए दिल्ली दूर नहीं’

भोपुर-बहादुरपुर गांव की गंभीर नदी के एनीकट पर 200 गांवों के किसानों ने किया एलान

हिण्डौन सिटी, (निसं)। पूर्वी राजस्थान नहर परियोजना किसान संघर्ष समिति के प्रदेशाध्यक्ष रामनिवास मीणा के आह्वान पर शनिवार को भोपुर-बहादुरपुर की गंभीर नदी के एनीकट के पास किसान महासभा आयोजित हुई, जिसमें 200 गांवों के 50 हजार से ज्यादा किसानों ने भाग लिया। किसान महासभा में महिलाएं भी हजारों की संख्या में शामिल हुईं।

इस मौके पर किसान नेता रामनिवास मीणा और युवा किसान नेता रविन्द्र मीणा के आगाज का समर्थन करते हुए किसानों ने एलान किया कि चंबल का पानी नहरों के माध्यम से खेतों तक पहुंचाने की ईआरसीपी को राष्ट्रीय परियोजना नहीं बनाया तो किसान दिल्ली का सिंहासन हिला देंगे। किसान महासभा को संबोधित करते हुए प्रदेशाध्यक्ष रामनिवास मीणा ने ईआरसीपी के बारे में सभी को विस्तार से जानकारी दी और कहा कि किसान ऐसे ही पूरी ताकत से एकजुटता दिखाएं तो सरकार को हर हाल में ईआरसीपी को राष्ट्रीय परियोजना घोषित करना पड़ेगा। उन्होंने कहा कि किसान की कोई जाति और कोई धर्म नहीं होता। किसान दिन रात मेहनत कर देश का पेट भरने का कार्य करता है।



ईआरसीपी के प्रदेशाध्यक्ष रामनिवास ने महासभा को संबोधित किया।

महासभा में युवा किसान नेता रविन्द्र मीणा ने कहा कि ईआरसीपी 13

जिलों का भविष्य है। इस कारण किसानों को आने वाली पीढ़ी के सुरक्षित भविष्य

को आने वाली पीढ़ी के सुरक्षित भविष्य